

समस्तीपुर Town



समस्तीपुर गुदरी बाजार में पुलिस ने नकली उत्पाद किया बरामद, तीन को हिरासत में लेकर पूछताछ जारी

समस्तीपुर : नगर थाना क्षेत्र के गुदरी बाजार में सोमवार को पुलिस ने कार्रवाई करते हुए एक कंपनी के नकली उत्पादों का भंडाफोड़ किया है। कंपनी प्रतिनिधि की लिखित शिकायत के आधार पर नगर पुलिस की अलग-अलग टीम ने गुदरी बाजार की तीन दुकानों पर एक साथ छापेमारी की। कार्रवाई के दौरान भारी मात्रा में संदिग्ध सामान जब्त किया गया है। वहीं तीन दुकानदारों को भी हिरासत में लेकर पूछताछ की जा रही है।

इधर छापेमारी की खबर मिलते ही गुदरी बाजार क्षेत्र में काफी संख्या में लोगों की भीड़ जुट गई। इस संबंध में नगर थाना प्रभारी शिव कुमार यादव ने बताया कि छापेमारी की प्रक्रिया अभी जारी है। पूरे मामले की विस्तृत जानकारी कार्रवाई पूरी होने के बाद साझा की जाएगी। अभी सामान का मिलान किया जा रहा है।

Source: <https://www.samastipur-town.com/samastipur/2025/09/samastipur-gudri-bazar-nakli-utpaadh-japt/>